

# Söýgüsiz gyzyň monology

Category: Goşgular, Kitapcy

написано kitapcy | 22 января, 2025

Söýgüsiz gyzyň monology SÖÝGÜSIZ GYZYŇ MONOLOGY



“Gel” diýmedi  
Söýlen güzel  
Öz ugrunda sepil bolan aşyga.  
ol bolsa gerdende göterip geldi,  
ýalňyz ysbyn dag-düzlerden aşyra.  
Yşk köşgüne girmek isledi aşyk,  
Gaýzygan dertlerin başyndan kowup.  
Yşgyň gapysyndan bilmedi aşyp,  
Müňläp synaglary bilse-de sowup.

Söýlen güzel görmegini güjeňläp,  
Yşk derdiniň tutaşmagna hem sebäp.  
Köýdürdi arzuwyn aşyklaň müňläp,

Dünýä inen ter yşkyny seňseläp.

Keşbini görenleň ýat bolýar huşy,  
Aýam ejab edip gizlenýär Gökde.  
Ýöne şeýle görki beren durmuşy  
Yşk nuruny eýlemändir ýürekde.

Ne aşyk derdine ejizläp bilyär,  
Ne ony örtemän, ezizläp bilyär.

Bir bilyäni, joşan yşgyň deňzine  
Aşygyny oklap bilyär.  
Ýoklap bilyär  
Goldan alyp küregin.  
Hem ýüregin mynçgap bilyär,  
Ýaryp kükregin.

Aşyk ýigit bolsa gözläp bu ýary  
umyt etdi, hoş sözünü alarna.  
Ýöne didesine teşna didary,  
Yşgyň açylmadyk gapylaryna  
Bakyp,  
Bakyp, Bakyp doýmaly boldy.  
Başyna täç etjek mahmal bägülin,  
Şu gapyň öňünde goýmaly boldy.

Müňläp synaglary bilse-de sowup  
Yşgyň gapysyndan bilmedi aşyp,  
Gaýzygan dertlerin başyndan kowup,  
Yşk köşgüne girmek isledi aşyk,  
Söýlen güzel  
“Gel” diýmedi.

Muhammet BEKGİÝEW. Goşgular